



प्रिय विद्यार्थियो ,

SBI CLERK की मुख्य परीक्षा पूर्ण हो चुकी है, आप विद्यार्थियो द्वारा प्राप्त सूचनाओ से इस परीक्षा का विश्लेषण करने पर पता लगता है कि परीक्षा मे पूछे गए प्रश्न काफी अच्छे स्तर के प्रश्न थे | मुख्यतः गणित विषय से संबन्धित प्रश्न काफी बड़े-बड़े भी थे, लेकिन हमारा अनुभव है कि जब जब प्रतियोगी परीक्षा एक बड़े स्तर के प्रश्नों के साथ हुई है हमेशा परिणाम भी हमारे पक्ष मे रहे है | अब समय है कि आप विद्यार्थी अपने अगले लक्ष्य की ओर आगे बढ़े| इस सप्ताह से SBI PO की प्रारम्भिक परीक्षा शुरू हो रही है, जिसमे आपसे 100 प्रश्न(30- EL, 35-QA, 35-RA) 100 अंको के पूछे जाएंगे| इस परीक्षा मे भी क्लर्क की परीक्षा की तरह ही केवल उत्तीर्ण करना आवश्यक है, लेकिन ध्यान रखे कि यह परीक्षा SBI PO की है अतः प्रश्नों का स्तर काफी उच्च रहेगा| हम सभी विद्यार्थियो को रेगुलर अभ्यास प्रश्न पत्रो को हल करने का सुझाव देते है| शुभकामनाओ सहित,

JMS-TEAM

इसरो ने श्रीहरिकोटा से 20 सेटेलाईट प्रक्षेपित करने का रिकॉर्ड बनाया

जाति और निवास प्रमाण पत्र के साथ आधार कार्ड जुड़ेगा

महाराष्ट्र में यहूदियों को अल्पसंख्यक का दर्जा

विश्व बैंक ने इंडिया डेवलपमेंट अपडेट 2016 जारी किया

ग्रैंडमास्टर हरिका द्रोणवली ने ब्लिट्ज शतरंज टूर्नामेंट में सर्वश्रेष्ठ महिला खिलाड़ी का पुरस्कार जीता

अंजू बॉबी जॉर्ज ने केरल खेल परिषद के अध्यक्ष पद से इस्तीफा दिया

तेलंगाना के लोक गीतकार गुडा अन्जैया का निधन

एम के रसगोत्रा द्वारा लिखित ए लाइफ इन डिप्लोमेसी

संयुक्त राष्ट्र लोक सेवा दिवस 23 जून को मनाया गया

1. इसरो ने श्रीहरिकोटा से 20 सेटेलाइट प्रक्षेपित करने का रिकॉर्ड बनाया

भारतीय अंतरिक्ष अनुसंधान संगठन (इसरो) द्वारा 22 जून 2016 को 17 विदेशी सेटेलाइटों सहित कुल 20 सेटेलाइट सतीश धवन स्पेस सेंटर, श्रीहरिकोटा से एक साथ प्रक्षेपित किये गये। इससे पहले इसरो ने वर्ष 2008 में एक साथ 10 सेटेलाइट प्रक्षेपित किये थे। इनमें भारत के कार्टोसैट-2 और भारतीय विश्वविद्यालयों के 2 सेटेलाइटों का प्रक्षेपण हुआ। साथ में 17 छोटे विदेशी सेटेलाइट भी भेजे गए। इन्हें पीएसएलवी सी-34 से छोड़ा गया। दूसरे देशों में अमेरिका, जर्मनी, कनाडा एवं इंडोनेशिया के सेटेलाइट शामिल हैं। जबकि दो सेटेलाइट सत्याबामा यूनिवर्सिटी एवं कॉलेज ऑफ इंजीनियरिंग, पुणे के लिए प्रक्षेपित किये गये।

इसरो >>> स्थापना: 1969 >>> मुख्यालय: बेंगलुरु >>>> अध्यक्ष: किरण कुमार

2. जाति और निवास प्रमाण पत्र के साथ आधार कार्ड जुड़ेगा

केन्द्र सरकार ने जून 2016 में सभी राज्य सरकारों से कहा है कि वे विद्यार्थियों को जारी होने वाले जाति और मूल निवास प्रमाण पत्रों को आधार से जोड़े। कक्षा 5 और 8 के विद्यार्थियों को इस प्रकार के प्रमाण पत्र 60 दिन की मियाद के भीतर जारी कर दिए जायें। अनुसूचित जाति और अनुसूचित जनजाति के विद्यार्थियों को स्कॉलरशिप में देरी की शिकायतों के मद्देनजर यह निर्देश जारी किये हैं। जाति और निवास प्रमाण पत्रों को आधार से जोड़ने का मुख्य उद्देश्य अनुसूचित जाति/जनजाति के योग्य उम्मीदवारों को सरकारी सुविधाएं मुहैया कराना है। नौकरियों, शैक्षणिक संस्थानों में दाखिले में होने वाले घालमेल को भी इससे रोका जा सकेगा।

3. महाराष्ट्र में यहूदियों को अल्पसंख्यक का दर्जा

महाराष्ट्र सरकार ने महाराष्ट्र राज्य अल्पसंख्यक आयोग अधिनियम, 2004 के तहत यहूदियों को अल्पसंख्यक का दर्जा देने के फैसले पर अपनी मुहर लगा दी है। अक्टूबर 2006 में राज्य सरकार ने मुस्लिम, ईसाई, सिख, बौद्ध, पारसी और जैनों को धार्मिक अल्पसंख्यक घोषित किया था।

4. विश्व बैंक ने इंडिया डेवलपमेंट अपडेट 2016 जारी किया

विश्व बैंक के भारत में निदेशक ओनो रुहल ने 20 जून 2016 को "इंडिया डेवलपमेंट अपडेट" जारी किया। शहरी क्षेत्रों में सेवाओं की डिलीवरी बेहतर बनाने पर जोर देना चाहिए। भारत की विकास दर साल 2016-17 में 7.6 फीसदी रहेगी, जबकि 2017-18 में यह 7.7 फीसदी और 2018-19 में 7.8 फीसदी हो सकती है। विश्व बैंक >>>> स्थापना: 1944 >>> मुख्यालय: वाशिंगटन डीसी >>>>अध्यक्ष: जिम योंग किम

5. ग्रैंडमास्टर हरिका द्रोणवली ने ब्लिट्ज शतरंज टूर्नामेंट में सर्वश्रेष्ठ महिला खिलाड़ी का पुरस्कार जीता

ग्रैंडमास्टर हरिका द्रोणवली ने कजाकिस्तान में यूरोसियन ब्लिट्ज शतरंज टूर्नामेंट में सर्वश्रेष्ठ महिला खिलाड़ी का पुरस्कार हासिल किया है। भारत की नंबर दो खिलाड़ी को 2500 डॉलर और 60 ईएलओ अंक मिले और इससे वह फिर से शीर्ष दस में शामिल हो गई हैं। हरिका ने जून 2016 हंगरी में जलाकारोस अंतर्राष्ट्रीय शतरंज महोत्सव में भी सर्वश्रेष्ठ महिला खिलाड़ी का पुरस्कार हासिल किया था। वे क्लासिकल

रैंकिंग सूची में नौवें स्थान पर पहुंच गई हैं। ब्लिट्ज टूर्नामेंट में विश्व की नंबर एक खिलाड़ी चीन की होउ यिफान सहित चोटी की खिलाड़ियों ने हिस्सा लिया था। हरिका और यिफान ने टूर्नामेंट के आखिर में समान 12.5 अंक बनाए थे और उन्होंने टाईब्रेकर में जीत दर्ज की थी।

6. अंजू बाँबी जॉर्ज ने केरल खेल परिषद के अध्यक्ष पद से इस्तीफा दिया

विश्व एथलेटिक्स चैंपियनशिप में भारत की एकमात्र पदक विजेता अंजू बाँबी जॉर्ज ने केरल खेल परिषद के अध्यक्ष पद से इस्तीफा दिया। अंजू के अतिरिक्त 13 अन्य सदस्यों ने भी इस्तीफा दिया। अंजू बाँबी जॉर्ज ने 9 जून 2016 को केरल के खेल मंत्री ईपी नारायण पर आरोप लगाया था कि उन्होंने अंजू पर भ्रष्टाचार का आरोप लगाया। नयी सरकार के आने के बाद से खेल परिषद पर दबाव बनाया जा रहा था।

7. तेलंगाना के लोक गीतकार गुडा अन्जैया का निधन

तेलंगाना लोकप्रिय लोक कवि और गीतकार गुडा अन्जैया का बीमारी के कारण हैदराबाद में निधन हो गया। वह 61 वर्ष के थे। उनका जन्म 1955 में आदिलाबाद जिले में डांडेपल्ली मंडल के लिंगापुरम् गांव में हुआ था।

8. एम के रसगोत्रा द्वारा लिखित ए लाइफ इन डिप्लोमेसी

पुस्तक ए लाइफ इन डिप्लोमेसी जून 2016 के तीसरे सप्ताह चर्चा में थी। यह पुस्तक पूर्व भारतीय राजनयिक महाराज कृष्णा रसगोत्रा द्वारा लिखी गयी है। यह पुस्तक भारतीय कूटनीति के व्यक्तित्व और नीतियों के अंदरूनी पहलुओं को उजागर करती है। इस पुस्तक में श्रीलंका में हुई जातीय हिंसा, पिछले वर्ष का शीत युद्ध, सार्क के गठन हेतु की गयी बातचीत, इंदिरा गांधी हत्याकांड एवं भोपाल गैस त्रासदी के बारे में चर्चा की गयी है।

9. संयुक्त राष्ट्र लोक सेवा दिवस 23 जून को मनाया गया

संयुक्त राष्ट्र लोक सेवा दिवस 23 जून 2016 को मनाया गया। यह दिवस सभी सरकारी कर्मचारियों के अमूल्य योगदान को चिह्नित करने और एक बेहतर दुनिया बनाने के प्रशासकीय प्रयास के लिए हर वर्ष मनाया जाता है। वर्ष 2016 का विषय 'लीविंग नो वन बिहाइंड: इनोवेटिव इंस्टिट्यूटनल अप्रोचेस एंड पब्लिक सर्विस डिलिवरी' है।

10. मर्सर ने महंगे शहरों के सर्वेक्षण की सूची जारी की, भारत में मुंबई सबसे महंगा शहर

मर्सर द्वारा 22 जून 2016 को वर्ष 2016 के लिए कराये गये महंगे शहरों की सूची जारी की गयी। इस सूची में हॉगकॉग पहले स्थान पर रहा जबकि लुआंडा दूसरे स्थान पर रहा। इस सर्वेक्षण में पांच महाद्वीपों के 209 शहरों को रैंकिंग प्रदान की गयी। न्यूयॉर्क को सभी शहरों के लिए आधार माना गया तथा मुद्रा कीमत अमेरिकी डॉलर में आंकी गयी। निम्नलिखित पांच भारतीय शहरों को भी इस सूची में स्थान प्राप्त हुआ:

मुंबई - 82 नई दिल्ली - 130 चेन्नई - 158 कोलकाता - 194 बंगलौर - 180

11. दानापुर-सहरसा जनहित एक्सप्रेस रेल सेवा शुरू

रेल मंत्री सुरेश प्रभु ने वीडियो कांफ्रेंसिंग के जरिये बिहार के दानापुर और सहरसा के बीच एक नई रेलगाड़ी शुरू की और कहा कि उनके मंत्रालय का उद्देश्य देश के हर क्षेत्र को रेल नेटवर्क से जोड़ना है। दानापुर-सहरसा जनहित एक्सप्रेस को रवाना करने के अलावा रेल मंत्री ने बिहार और झारखंड में तीन ट्रेन सेवाओं का विस्तार करने की भी घोषणा की। जहां जयनगर-सहरसा जानकी एक्सप्रेस की रोजाना सेवा का विस्तार कटिहार तक कर दिया गया, वहीं पटना-मुरलीगंज कोशी एक्सप्रेस की सेवा पूर्णिया कोर्ट स्टेशन तक बढ़ा दी गयी।

12. एलआईसी के चेयरमैन इसके रॉय का इस्तीफा

सार्वजनिक क्षेत्र की जीवन बीमा कंपनी एलआईसी के चेयरमैन इसके रॉय ने इस्तीफा दे दिया है। रॉय के कार्यकाल में अभी भी 2 साल का वक्त बचा था। रॉय ने आधिकारिक रूप से अपना इस्तीफा दे दिया है और वित्त मंत्रालय इसे स्वीकार करने के लिए मंत्रिमंडल की नियुक्ति समिति के पास भेजेगा। रॉय बीमा कंपनी के साथ तीन से अधिक दशकों से थे तथा रैंक बढ़ने के साथ 2013 में अध्यक्ष नियुक्त किए गये थे।

एलआईसी >>> स्थापना: 1956 >>> मुख्यालय: मुंबई

13. अवीक सरकार ने एबीपी ग्रुप के मुख्य संपादक पद से इस्तीफा दिया

अवीक सरकार ने आनंद बाजार पत्रिका (एबीपी) एवं द टेलीग्राफ से मुख्य संपादक पद से इस्तीफा दिया है। वे समूह के चेयरमैन पद पर कार्यरत रहेंगे। उनके स्थान पर अरुण सरकार यह पद संभालेंगे। अनिर्बान भट्टाचार्य को आनंद बाजार पत्रिका का संपादक नियुक्त किया गया जबकि आर राजगोपालन को द टेलीग्राफ का संपादक बनाया गया। अवीक सरकार अब संपादक (अवकाश प्राप्त) और कंपनी के वाइस चेयरमैन के रूप में सलाहकार की भूमिका निभाएंगे।

14. महेन्द्र सिंह धोनी एक्साइड इंश्योरेंस के ब्रांड एंबेसेडर नियुक्त

बीमा कंपनी एक्साइड लाइफ इंश्योरेंस ने भारतीय क्रिकेट टीम के सीमित ओवरों के कप्तान महेन्द्र सिंह धोनी को अपना ब्रांड एंबेसेडर नियुक्त करने की घोषणा की है। धोनी अब एक्साइड लाइफ इंश्योरेंस के अभियान 'लंबा साथ भरोसे की बात' का मंत्र आम जनता को देंगे। महेन्द्र सिंह धोनी का बीमा के क्षेत्र में यह पहला अनुबंध है।

15. अनुपम पाहुजा को पेपाल के लिए प्रबंध निदेशक और भारतीय कारोबार का प्रबंधक नियुक्त किया गया

डिजिटल भुगतान प्लेटफॉर्म पेपाल ने अनुपम पाहुजा को अपना प्रबंध निदेशक और भारतीय कारोबार का प्रबंधक नियुक्त किया है। पाहुजा पहले कंपनी के एशिया प्रशांत क्षेत्र के लिए प्रौद्योगिकी प्रमुख थे। पाहुजा

पेपाल के भारतीय कारोबार के सभी मामलों के प्रमुख होंगे और देश में कंपनी के संचालन को और मजबूत करेंगे।

पेपाल >>> स्थापना: 1998 >> मुख्यालय: संयुक्त राज्य अमेरिका

16. अनिल कुंबले भारतीय क्रिकेट टीम के मुख्य कोच नियुक्त

पूर्व भारतीय गेंदबाज़ एवं पूर्व कप्तान अनिल कुंबले को 23 जून 2016 को भारतीय क्रिकेट टीम का मुख्य कोच नियुक्त किया गया। वे वर्ष 2017 तक इस पद पर बने रहेंगे। वे इस पद पर रवि शास्त्री का स्थान लेंगे। कुंबले का चयन भारतीय क्रिकेट कंट्रोल बोर्ड (बीसीसीआई) की क्रिकेट सलाहकार समिति की सिफारिश पर किया गया। इस समिति में सचिन तेंदुलकर, सौरव गांगुली और वीवीएस लक्ष्मण भी शामिल थे। बीसीसीआई ने इस पद हेतु विज्ञापन दिया था जिसके लिए 57 उम्मीदवारों ने आवेदन किया था। बाद में इस सूची को 21 उम्मीदवारों तक सीमित कर दिया गया। उनके अतिरिक्त मुथैया मुरलीधरन एवं शेन वॉर्न भी इस दावेदारी में शामिल थे।

17. महास्थानगढ 2016-17 के लिए दक्षेस सांस्कृतिक राजधानी घोषित

महास्थानगढ, बोगरा, बांग्लादेश में 3वीं शताब्दी ई.पू. का पुरातात्विक स्थल, को क्षेत्रीय सहयोग के दक्षिण एशियाई संगठन (दक्षेस) की वर्ष 2016-17 के लिए सांस्कृतिक राजधानी के रूप में घोषित किया गया है। एक दक्षेस सांस्कृतिक राजधानी के रूप में, यह ऐतिहासिक जगह अक्टूबर 2016 से सितंबर 2017 तक साहित्य, फिल्म, खाद्य पदार्थ और नृत्य आधारित त्योहारों की मेजबानी करेगा।

18. अंतर्राष्ट्रीय नाविक दिवस 25 जून को विश्व भर में मनाया गया

विश्व भर में 25 जून 2016 को अंतर्राष्ट्रीय नाविक दिवस मनाया जा रहा है। वर्ष 2016 का विषय: एट सी फॉर ऑल (At Sea For All)। इस फैसले के मोटो से यह पता चलता है कि हमारे दैनिक जीवन में उपयोग में आने वाले लगभग सभी चीजें प्रत्यक्ष या अप्रत्यक्ष रूप से समुद्री परिवहन द्वारा प्रभावित हैं।

19. जनता का ऐतिहासिक फैसला, ब्रिटेन होगा यूरोपियन यूनियन से बाहर

ब्रिटेन की जनता ने अपना ऐतिहासिक फरमान दे दिया है। जनता ने 28 देशों वाले यूरोपियन यूनियन से ब्रिटेन के बाहर होने के पक्ष में वोट डाला है। 43 साल बाद हुए इस ऐतिहासिक जनमत संग्रह में ब्रिटेन की जनता ने 52%-48% के अंतर से ब्रिटेन को यूरोपियन यूनियन से अलग करने के पक्ष में वोट किया। ब्रेक्जिट की वजह से ब्रिटेन की करेंसी पाउंड करीब 31 साल के निचले स्तर पर पहुंच गई है।

20. देश का पहला दोपहिया सीएनजी वाहन: 1 किलोग्राम में 120 किलोमीटर

शहरों में बढ़ते वायु प्रदूषण से छुटकारा पाने के लिए केंद्र सरकार ने अपनी तरह का पहला पायलट प्रोग्राम शुरू किया है। इसके तहत दोपहिया वाहन कंप्रेस्ड नेचुरल गैस (सीएनजी) से चलाए जाएंगे। इस परियोजना की शुरुआत नई दिल्ली के सीजीओ कॉम्प्लेक्स स्थित सीएनजी स्टेशन पर केंद्रीय पेट्रोलियम एवं प्राकृतिक गैस राज्य मंत्री (स्वतंत्र प्रभार) धर्मेंद्र प्रधान और केंद्रीय पर्यावरण राज्य मंत्री (स्वतंत्र प्रभार) प्रकाश जावड़ेकर ने की।

21. भारतीय रिजर्व बैंक ने भुगतान सिस्टम का ढांचा जारी किया

रिजर्व बैंक (आरबीआई) ने अपना बहुप्रतीक्षित 'विजन 2018' दस्तावेज जारी किया है। 'भारत में भुगतान और निपटान प्रणाली: विजन 2018' का उद्देश्य 'कम-नकदी' भारत की सबसे अच्छी भुगतान और निपटान प्रणाली का निर्माण और बेसिक फोन उपयोगकर्ताओं के लिए भी मोबाइल बैंकिंग सेवाओं का उपयोग सुनिश्चित करना है। भारतीय रिजर्व बैंक के विजन डॉक्यूमेंट का उद्देश्य कागज आधारित समाशोधन उपकरणों को कम करना है।

22. टेक महिंद्रा ने ब्रिटेन की बीआईओ एजेंसी का अधिग्रहण किया

टेक महिंद्रा ने ब्रिटेन की बीआईओ एजेंसी (बीआईओ) का 4.5 करोड़ पाउंड के नकदी सौदे में अधिग्रहण किया है। जिससे भारतीय सूचना प्रौद्योगिकी कंपनी को अपने डिजिटल सेवा पोर्टफोलियो के विस्तार में मदद मिलेगी। टेक महिंद्रा ने नकदी सौदे में महिंद्रा बीआईओ के 100 प्रतिशत शेयरों का अधिग्रहण करेगी। टेक महिंद्रा ने यह सौदा जुलाई 2016 के पहले सप्ताह में पूरा होने की उम्मीद है।

23. सीरिया के राष्ट्रपति असद ने इमाद खामिस को प्रधानमंत्री नियुक्त किया

सीरिया के राष्ट्रपति बशर अल-असद ने युद्ध से तबाह देश के नए प्रधानमंत्री के रूप में बिजली मंत्री इमाद खामिस को नियुक्त किया है। सरकारी समाचार एजेंसी साना की सूचना के अनुसार असद ने एक नई सरकार के गठन के साथ खामिस खामिस को नियुक्त किया है। उन्हें आने वाले दिनों में नई मंत्रालयिक नियुक्तियों के लिए अपने प्रस्ताव प्रस्तुत करने के लिए कहा गया है। 54 वर्षीय इंजीनियर खमीस, वाएल अल-हलकी जो अगस्त 2012 के बाद से पद पर हैं, की जगह लेंगे।

24. प्रो. संजय मित्तल को जीडी बिडला पुरस्कार

आईआईटी-कानपुर के प्रोफेसर संजय मित्तल को वर्ष 2015 के लिए वैज्ञानिक अनुसंधान के लिए पच्चीसवें जी. डी. बिरला पुरस्कार से सम्मानित किए गए हैं। यांत्रिकी के क्षेत्र में उनके उल्लेखनीय योगदान के लिए उन्हें इस पुरस्कार के साथ महत्वपूर्ण अवार्ड्स मिल चुके हैं। वह इंडियन इंस्टिट्यूट की प्रौद्योगिकी (आईआईटी), कानपुर में एयरोस्पेस इंजीनियरिंग के विभाग में प्रोफेसर हैं।

25. मशहूर क्विज मास्टर नील ओ ब्रायन का कोलकाता में निधन

मशहूर क्विज मास्टर नील ओ ब्रायन का 24 जून को कोलकाता में निधन हो गया। पूर्व लोकसभा सदस्य नील एक जाने-माने शिक्षाविद् के तौर पर पश्चिम बंगाल विधानसभा के लिए तीन बार एंग्लो इंडियन विधायक रूप में मनोनीत किए गए। वे काउंसिल फॉर द इंडियन स्कूल सर्टिफिकेट एग्जामिनेशन (सीआईएससीई) के अध्यक्ष के साथ प्रतिष्ठित ऑक्सफोर्ड यूनिवर्सिटी प्रेस, भारत के प्रबंध निदेशक भी रह चुके थे।

26. मंगल ग्रह के गड्ढे का नाम नेपाल के भूकंप प्रभावित गांव लांगटांग के नाम पर रखा गया

अंतर्राष्ट्रीय खगोलीय संघ ने मंगल ग्रह पर मौजूद 9.8 किलोमीटर चौड़े एक गड्ढे का नाम नेपाल के भूकंप प्रभावित स्थान लांगटांग के नाम पर रखा है। लांगटांग नेपाल का एक गांव है जो 25 अप्रैल 2015 को आये भीषण भूकंप के कारण तबाह हो गया था। रिपोर्ट के अनुसार, इस गांव में भूकंप एवं उसके बाद आये भूस्खलन से 215 लोग मारे गये। शोधकर्ता डॉ जालिंग डी हास के अनुसार उन्होंने यह नाम इसलिए चुना क्योंकि उनके साथी ने वहां रहकर हिमालय के ग्लेशियरों का अध्ययन किया था। वहां उनका बेस कैम्प था और हमें लगता है कि यह हमारी ओर से इस स्थान के लिए यह गहरी श्रद्धाजलि है।

27. भारत और थाईलैंड ने संस्कृति और शिक्षा के क्षेत्र में दो समझौतों पर हस्ताक्षर किए

भारत और थाईलैंड ने शिक्षा और संस्कृति के क्षेत्र में दो समझौते किए हैं। प्रधानमंत्री नरेन्द्र मोदी और भारत की यात्रा पर आए थाईलैंड के प्रधानमंत्री प्रायुत चान ओ चा और दोनों देशों के बीच शिष्टमंडल स्तर की वार्ता के बाद ये समझौते किए गए।

28. असम ने कॉलेजों को प्राथमिक स्कूलों से जोड़ने के लिए 'मैत्री एक ज्ञान यात्रा पहल' की शुरुआत की

असम सरकार ने कॉलेजों को उच्च विद्यालयों व प्राथमिक स्कूलों से जोड़ने के लिए एक अनूठी पहल 'मैत्री एक ज्ञान यात्रा' शुरू की है। प्रारंभ में, इसे राज्य के शिवसागर जिले में शुरू किया जाएगा और बाद में पूरे राज्य में लागू किया जाएगा। राज्य में कुछ स्थानों पर स्कूल के शिक्षकों द्वारा निचले स्तर के छात्रों को पढ़ाना अपनी गरिमा के नीचे माना जाता है। कार्यक्रम का उद्देश्य राज्य में शिक्षकों की मानसिकता बदलना है।

29. पंजाब सरकार ने मुख्यमंत्री हेपेटाइटिस-सी राहत कोष आरंभ किया

पंजाब के मुख्यमंत्री प्रकाश सिंह बादल द्वारा मुख्यमंत्री हेपेटाइटिस-सी राहत कोष आरंभ किया गया है। इसका उद्देश्य हेपेटाइटिस-सी से पीड़ित लोगों को निःशुल्क चिकित्सा सुविधा उपलब्ध कराना है। इस पहल से पंजाब हेपेटाइटिस-सी के मरीजों को निःशुल्क उपचार उपलब्ध कराने वाला पहला राज्य बन गया है।

इस कोष की कुल राशि 20 करोड़ रुपये होगी। इसमें 22 जिला अस्पतालों में सुविधा उपलब्ध कराई गयी है।

30. खाद्य पदार्थों में पोटेशियम ब्रोमेट के उपयोग पर लगाया प्रतिबंध

भारत सरकार ने ब्रेड में उपयोग किए जाने वाले ब्रेड बनाने में प्रयोग किए जाने वाले पोटेशियम ब्रोमेट पर प्रतिबंध लगा दिया है। खाने-पीने की वस्तुओं में खाद्य मिश्रण के रूप में पोटेशियम ब्रोमेट के इस्तेमाल पर पूर्ण प्रतिबंध लगाया है। भारतीय खाद्य सुरक्षा और मानक प्राधिकरण ने पिछले महीने स्वास्थ्य मंत्रालय से पोटेशियम ब्रोमेट को खाद्य पदार्थों में मिलाए जाने वाले स्वीकृत पदार्थों की सूची से हटाने की सिफारिश की थी।

31. केंद्र सरकार ने रक्षा एवं नागरिक उड्डयन में सौ प्रतिशत एफडीआई को मंजूरी दी

केंद्र सरकार ने रक्षा क्षेत्र में 100 प्रतिशत प्रत्यक्ष विदेशी निवेश (एफडीआई) को मंजूरी दे दी है। इसके अलावा सिविल एविएशन में भी सरकार ने 100 प्रतिशत एफडीआई को मंजूरी दी। ब्रॉडकास्टिंग क्षेत्र में भी नियमों में संशोधन करते हुए निवर्तमान एफडीआई को 49 से बढ़ाकर 100 प्रतिशत कर दिया गया है। रक्षा क्षेत्र में आर्म्स एक्ट 1959 के अनुसार छोटे हथियार और उसके पार्ट्स में ही एफडीआई लागू होगा।

32. क्लस्टर बम' निर्माताओं के वित्तपोषण के लिए भारतीय स्टेट बैंक 'हॉल ऑफ शेम' की सूची में शामिल

सार्वजनिक क्षेत्र के भारतीय स्टेट बैंक (एसबीआई) को क्लस्टर बम बनाने वाली कंपनियों में निवेश के लिए 158 बैंकिंग और वित्तीय संस्थानों वाली "हॉल ऑफ शेम" यानी बदनामों की सूची में शामिल किया गया है। सूची में वैश्विक दिग्गज कंपनियां मसलन जे पी मॉर्गन, बार्कलेज, बैंक ऑफ अमेरिका और क्रेडिट सुइस शामिल हैं। एसबीआई इस सूची में एकमात्र भारतीय संस्थान है। इन संस्थानों ने जून 2012 से अप्रैल 2016 के बीच क्लस्टर बम बनाने वाली सात कंपनियों में 28 अरब डॉलर का निवेश किया है।

33. वर्जीनिया राजी रोम की पहली महिला मेयर बनीं

रोम में हुए स्थानीय चुनावों में वर्जीनिया राजी पहली महिला मेयर चुनी गयीं। रोम के इतिहास में वे पहली महिला मेयर हैं। सरकार विरोधी आंदोलन 'फाइव स्टार मूवमेंट' की उम्मीदवार को रेंजी के सेंट्रल-लेफ्ट डेमोक्रेटिक पार्टी (पीडी) के उम्मीदवार रॉबर्टे गियाचेती के साथ कड़े मुकाबले में 67 प्रतिशत से अधिक वोट मिले। पेशे से वकील 37 वर्षीय राजी वर्ष 2018 में होने वाले राष्ट्रपति चुनावों के लिए कदम बढ़ा सकती हैं।

34. BCCI ने गोवा क्रिकेट एसोसिएशन के अध्यक्ष सहित 3 को किया सस्पेंड

बीसीसीआई ने जीसीए के नाम पर फर्जी बैंक खाता खोलने और बीसीसीआई का चेक भुनाने के आरोप में गिरफ्तार गोवा क्रिकेट एसोसिएशन के तीन आला अधिकारियों को सस्पेंड कर दिया है। जीसीए के नाम पर फर्जी बैंक खाता खोलने और बीसीसीआई का 3.13 करोड़ रुपये का चेक भुनाने के आरोप में पुलिस पहले ही अध्यक्ष चेतन देसाई, सचिव विनोद फड़के और खजांची अकबर मुल्ला को गिरफ्तार कर चुकी है।

गणित विषय से संबन्धित कुछ अभ्यास प्रश्न

1. जितेंद्र की वर्तमान आयु महेंद्र की तीन साल पहले की आयु से 6 वर्ष ज्यादा है, रेखा की सात वर्ष बाद की आयु जितेंद्र की एक साल बाद की आयु से तीन वर्ष कम है, रमेश की वर्तमान आयु तथा रेखा की वर्तमान आयु का अनुपात 2:1 है, तो महेंद्र की वर्तमान आयु क्या है यदि आज से चार साल बाद रमेश 30 वर्ष का हो जाएगा?

(a)16 (b)दिये गए विकल्पों के अलावा (c)19 (d)22 (e)13

2. रवींद्र को 8% प्रति वर्ष की दर से 2.5 वर्ष में 4400रु. को निवेश करके मिलने वाला मिश्रधन, यदि वही है जो जितेंद्र को किसी धनराशि को 2 वर्ष में 5% प्रति वर्ष की दर से निवेश करने पर मिलता है, तो जितेंद्र द्वारा निवेश की गयी राशि ज्ञात करो।

(a)4600रु. (b)5200रु. (c)दिए गए विकल्पों के अलावा (d)4200रु. (e)5000रु.

3. एक व्यक्ति 15000रु. की एक राशि 8% प्रतिवर्ष की दर पर 3 साल के लिए उधार लेता है, तथा छः महीने बाद 10% प्रतिवर्ष चक्रवृद्धि ब्याज की दर पर 2.5वर्ष के लिए अन्य व्यक्ति को उधार दे देता है तीन वर्ष के अंत में व्यक्ति को कुल कितनी राशि लाभ के रूप में प्राप्त होगी?

(a)457.50रु. (b)459.50रु. (c)557.50रु. (d)519.50रु. (e)दिए गए विकल्पों के अलावा

4. एक वृताकार खेत की परिधि 796.4 मी. है, यदि एक व्यक्ति खेती करने के लिए 3.50रु प्रति वर्गमी. की दर से चार्ज लेता हो तो इस पूरे खेत में खेती करवाने का कुल चार्ज कितना होगा ?

(a)175617.92 (b)176581.79 (c)176548.17 (d)आँकड़े अधूरे हैं (e)इनमें से कोई नहीं

5. शांत जल में एक नाव की गति इतनी है कि यह 15मिनट में 1 किमी. की दूरी तय कर सकती है, यदि एक नदी में यह नाव निचले प्रवाह में चलायी जाए तो यह 4 घंटे में 20किमी. की दूरी तय कर सकती है, तो नदी की धारा की गति क्या है?

(a)1 किमी./घंटा (b)दिये गए विकल्पों के अलावा (c)1.5किमी./घंटा (d)2.5 किमी./घंटा (e)2किमी./घंटा

6. एक कक्षा के कुल 125 विद्यार्थियों में लड़के व लड़कियों की संख्या का अनुपात 14:11 है, यदि सभी लड़कों व सभी लड़कियों की औसत आयु क्रमशः 17 वर्ष व 14 वर्ष हो, तो सम्पूर्ण कक्षा की औसत आयु क्या होगी यदि कक्षा में 5 लड़के कक्षा में और शामिल हो जाए जिनकी औसत आयु 11 वर्ष है?

(a)18.5वर्ष (b)16वर्ष (c)17.5वर्ष (d)दिये गए विकल्पों के अलावा (e)15.5वर्ष

7. एक संख्या एक दूसरी संख्या का तीन गुना तथा एक तीसरी संख्या का पाँच गुना है | यदि तीसरी तथा पहली संख्या में से प्रत्येक में 5 जोड़ दिया जाए तो तीसरी संख्या पहली संख्या का $\frac{1}{4}$ गुना हो जाएगी, तो दूसरी संख्या का 20% क्या है?

(a)6 (b)5 (c)आँकड़े अधूरे हैं (d)इन विकल्पों के अलावा (e)9

8. दो संख्याओं का योगफल 48 तथा उनका ल.स.प.(LCM) व म.स.प. (HCF) क्रमशः 189 व 3 है, इन संख्याओं का अंतर कितना है?

(a)6 (b)7 (c)9 (d)इन विकल्पों के अलावा (e)उत्तर देना संभव नहीं है

9. दो नल A व B किसी टंकी को क्रमशः 6 घंटे व 8 घंटे में भर सकते हैं। दोनों नलों को एक साथ खोल दिया जाता है। जात कीजिये कि कितने समय बाद नल B को बंद कर दिया जाए जिससे टंकी $4\frac{1}{2}$ घण्टे में पूरी भर जाए?

(a)1 घंटा (b)2घंटा (c) $1\frac{1}{2}$ घंटा (d) $2\frac{1}{4}$ घंटा (e)इनमें से कोई नहीं

10. P एक कार्य 30दिनों में तथा Q उसे 45 दिनों में पूरा कर सकता है। वे दोनों मिलकर 4 दिन तक काम करते हैं, फिर P कार्य छोड़कर चला जाता है तथा इसके 6 दिन बाद पुनः कार्य पर आ जाता है एवं कार्य समाप्ति तक दोनों कार्य करते हैं। Q ने अकेले कार्य का कौन-सा भाग पूरा किया है?

(a)12/25 (b)13/25 (c)3/5 (d)2/5 (e)इनमें से कोई नहीं